

ORAZ YAGMYR

IŞK DAMJALARI

ANKARA--2002

Söýgi hem, edil guş ýaly, kâ  
uçýar,kâ gonýar. Öz köňlüňe  
bak! Yşgyň köreýân bolsa, bu  
seniň okamaly kitabyňdyr.  
Okaňsoň, yşgyň joşuşyna-da bir  
bak!

Seniň gözleriň gara-da dâl, mawy-  
da  
dâl, söýgi reňkinde. .

\*\*\*

Ýalňyz galdym sensiz-sensiz.  
Ýürek aglar sessiz-sessiz.

Gözleriň bilen meni diňle,  
söygülim!

Sen şeýle bir nâzik weli, seni  
özümnden

gabanýan.

\*\*\*

" Âhli deňizleň suwy syýa bolsa, saňa  
hat ýazyp tüketsem," şonda  
duýgularym egsilermikä?!

5

Gündiz Gün bolup, gije Aý bolup,  
ýoluňa yşyk berdim,köňlüňe yşk  
berdim. Maňa bolsa ýumruk ýalyja  
ýürek gerek, ýüre-ek!

\*\*\*

Üşân şemal ak mañlaýyňy sypap-sypap  
ýylyndy.

6

Eýjejigim! Patyşa bolaýyn diýseň,  
guluň-a bar.

\*\*\*

Çigildem gary dilip çyksa, sen

ýüregimi dilip çykdyň.

7

Janym jan öýünden çykansoň, sen  
ýadymdan çykarsyň.

\*\*\*

Meniň söýgim bulut satyn alanyňka  
döndi: Ne ýüregim galdy, ne söýgim.

\*\*\*

Ýyldyrym bolup gel,sil,tüweleý  
bolup gel! İň gowusy,özüň bolup gel!

\*\*\*

Durmuş meni saýgylap-saýgylap,  
demir darak bilen daraklap,sümek edip  
sozdy. İkde egrip-egrip, ýumak edip  
taşlady. Jana-janym!Menden bir kilim



doka, belki ýörânde aýajyklaryň  
galtaşar.

9

Sen yüregime urlan hanjardanam  
beter bolduň. Hanjary sogrup  
bolýar.Sen ölemde-de yüregimden  
sogrulmarsyň.

\*\*\*

Sen ýola çykdygyň, garşyňdan çykan  
şemal ýüzüňi sypaýar. Men şo ötegçi  
şemalça-da bolmadym.

10

Akja gar tozgajyklary söýgülimiň  
ýañajyklarynda yz goýup gitdi.

\*\*\*

Meni söýmân şunça ýakyp-  
ýandyryañ, eger söýen bolsañ dagy  
külüm ýele sowrular giderdi.

11

Ýazda geler, güýzde geler öýdüp  
garaşa-garaşa ömrüñ gyşyna ýetdim.

\*\*\*

"Henizem gözleriñde ýyldyrym  
çakýarmy?" diýip  
ýazypsyň. Hawa, heniz-henizlerem  
ýyldyrym çakýar, ýöne diňe özümi  
ýakýar.

12

İkimiz boş lifte münenmizde bir ses  
geldi: İki adamlyk lifte dört bolup  
münýâňiz.

\*\*\*

Biz jandan söýüşdik. Duýdansyz ýagyşda ezilen saçlaryň gözümde şekil bolup galypdyr. Indi ýagyş ýagdygy şo saçlar ezilýândir öýdüp gorkýan.

13

"Aýalaryň şeýle gyzgyn."  
diýýâdiň. Ýüregimiň howry aýamdan  
çykýar.

\*\*\*

Aglama, aglama! Ajy ýaşlar  
gözleriň garasyny solduraýmasyn.

\*\*\*

Oýmak ýaly ýüreklije guş dünýâni  
aýlanyp çykarmyş. Biz, ýüreklerimiziň  
ululygy üçin uçup bilen dâldiris.

\*\*\*

Uzyn boýly diýseň, boýuma  
guwandym, akyllý diýseň, aklyma  
guwandym. Saňa bolsa düýpden başga  
zat gerek ekeni.

\*\*\*

Seni söýýänim üçin dara çekjek  
boldylar. Dar agajy gysga geldi.

Gel diýdiň—geldim, git diýdiň—  
gitdim, dur diýdiň—durdum. Indi diňe  
öl diyerňe garaşyp ýörün.

\*\*\*

Hemmeler: "Söýýâniň gowy gyz"  
diýýâr."Seni söýýârmi?" diýen  
bolmady.



"Gözellik bir başga, söýgi bir başga." diýip öwretdiler. Ikisini bir gyzda görüp aklym çaşdy.

\*\*\*

Uzak ýyllardan soň tötänden duşdy weli,mañlaýynyň ýygrydyny, saçlarynyň çalyny gizläp bilmän kösendi. Ol meni ýigrimi ýaşly durkumda gördi öýdýän.

Seniñ gözleriñe bakan başka  
dünyâni görmez.

\*\*\*

Bu dünyäde yakanyñ üçin o  
dünyäde  
meni jennete, seni dowzaha atarlar.  
Senden ayrylmajak bolup, dowzahda  
bile yanaryn. Külümüz bir birleşsin.

18

Gelsene! Seni agladan ýalňyzlygyň  
özünü agladaýyn. Bir, gelsene!

\*\*\*

Özüňe meniň gözlerim bilen bakyp  
gör. Şonda meni söýmân bilermikâň?!

19

—Men saňa şem bolaýyn. Ereý-ereý  
yşyk berip, köňlüňe damaýyn.

—Menem saňa gije bolaýyn. Yşk  
duralgasy gijedir.

\*\*\*

Golaý gelme, gözel! Ýürekden  
çykýan alow saçlaryňa çabyraýmasyn.

Sen bagtly ekeniň. Gury ýaprak ýaly  
lowlap ýandyň tükendiň. Men bolsa,  
kömür közi ýaly, ömrüm boýy körâp  
durun.

\*\*\*

Sesi duýýan iň nâzik güle mimoza  
diýýâler. Aýtjak sözlerimi öňünden  
duýýan söýgülim mimozadanam nâzik.

Yşgy ýeňen ýokmuş. Senem ýeňjek  
bolup kösenme.

Köseme!

\*\*\*

Ömrüm bahar küysäp geçdi.Munça  
ýylda birje bahar gelmedi.Bahar gelse,  
umydym bar, sen gelersiň.

Güllerde-de betbagty bar. Güýz  
gülleri hazan ýelleri üçin gülleýär.

\*\*\*

Sen maňa ganatsyň, kuwwatym  
sensiň. Uçurmany başardyň, ajap ýere  
gondurmany hem başararsyň.

Soňky sargydymy kabul et!"Göz  
ýaşyna  
gark bolup ölen barmy?"diýseler, bar  
diýgin. .

\*\*\*

Ne söz tapýan aýtmaga,ne göz  
tapýan bakmaga.Men doňňara daşdan  
ýasalan yşk heýkeline öwrüldim.



Uzak ýyllardan soň duşuşdyk.

Hany,o gül yüzlerimiz?!

Hany, güler gözlerimiz?!

Diňe öpülmäni üçin teşne dodaklar  
öňki.

\*\*\*

Men bagtlymy, sen bagtly-  
bilebilmeris. Ýöne bagtly görünmekden  
utanyp, bir-birege görnübilmân  
ýörenimiz hakdyr.

Sözlejekle, ýöne âhli sözler ejiz  
gelýâr. Gowusy, "gara-gara gözler bilen  
gözleşmeşek oýnaşaly."

\*\*\*

Sen gideliň bâri bir ýerde kararym  
ýok. Gara garalylar gamgyn gözleriň  
bolup bakýar, narlar seniň utanjaň  
ýaňaklaryň bolup gyzarýar.

Saňa aýdybilmeyân sözlerimi  
guşlaryň jürküldisinden, şemalyň  
şuwwuldysyndan aňyp bilersiň. Özge  
bolmasa, gapyňyza bak:ak garyň  
ýüzüne ganly gözýaşlary seçelendirip,  
ýüregimdäkini ýazyp gidendirin.

O-uf,o-ouf!O gözleri görelim  
bâri,bulanyk suwdaky balyga döndüm.

\*\*\*

Aramyzdaky bu demir gözenek nâme?!  
Sen tussagmy,men tussag?

"Meni iň soňky gezek görýaň,  
tüweleý kimin göterilýaň, maňa bir söz  
aýt!"diýsem,"Men seni iň soňky gezek  
görýaň"diýdi.

\*\*\*

-Nâzlim! Akja kepderi bolsaň,  
üstümnden uçup geçeweri.

-Ýok,kölegâmem saňa galtaşmaz.

Gollar göwrâ saralanda, dodak  
dodaga ýetende Garajaoglan: "Üç gije  
daň atmasady"diýipdir. Ýok, alty aýlyk  
gije gelmese bolmaz.

\*\*\*

Aýdybilmân, aýdybilmân, ahyry, bir  
söz aýtdym. Aklyň dâl, gözel  
duýgularyň jogap bersin. Gaýmak, bal  
aksa-da, seni bagtyýar etjek şo birje  
sözdür.

\*\*\*

"Söýýâniňi subut et" diýýâň.  
Ýürejigimi aýaňda oýnap otyrkaň,  
başga nâme aýdaýyn?!



\*\*\*

Ýürek diýlen nâmeligini seniň  
sözleriňden aňyp başladym."Ýürek bir  
deňizdir, dildir onuň kenary".

31

Meniň söýgim jokramadan soň,  
güwläp inen ýagyş ýalydyr. Gaýra  
çekilme! Gowusy,ýürejigimiň  
saýasynda myssylda-da duruber.

\*\*\*

“İň agyr zat näme?” diýip,  
akyldardan soradym.”Garabagt  
söyginiň ýatlamalary” diýdi. Men bu  
yüküň aşagyndan nädip çykarkam?!

\*\*\*

İkimiz assaja ýörâp ýörüs. Aýak  
astynda-da, asmanda-da erik gülleri.

Dünýâde diňe erik gülleriniň  
barlygyna, diňe ikimiziň  
söýüşýänimize şumahal göz ýetirdim.

33

Heniz-henizlerem dört  
barmajygyň bilen agzymy  
beklâp, "Ýuwaşş" diýip mährem  
pyşyrdap dursyň.

\*\*\*

Ejemiň dogran günü-göwrâmiň  
dogan günü, saňa duşan günüm –  
yşkymyň dogan günü.

34

Gidýâmiň? Şeýle bolsa, jessedimi  
guş-gurtlar çekelâp durmasyn, üstüme  
gum sürüp git.

\*\*\*

Seni söyelim bâri jaýryk-jaýryk  
aýna döndüm: ne maňa bakýan bar, ne  
men ile bakýan.

35

Ellerimi biliňde çigip, şeýle bir  
gujaklasammm, howurly demlerimi  
ýüzüňe çabradyp, şeýle bir  
öpsemmmm!!!

\*\*\*

. Gyzyl-gyzyl közleri asmana  
sowurýan wulkan men, ýogyn-ýogyn  
agaçlary kökünden goparýan tupan  
men. Söýgülim bolsa maňa duman  
diýýär.

\*\*\*

Düýpsüz deňizde ýüze-ýüze gelip,  
seniň meleje gözleriňde gark boldum  
gitdim.

\*\*\*

Allajan meni ýakmak üçin seniň  
gözleriňi alowdan ýasandyr.

37

Ýoluňa köpri bolup düşeleýin.  
Sâginmân bas-da geç, ganyň fontan  
bolup atylsyn.

\*\*\*

Aýralyga akyl çydasada  
duýgularym hem tenim meni gowrup-  
ýakyp barýar.

\*\*\*

Tutuş göwrâm ýürekdir, seresapja  
bolaweri.

Ýeke-tâgim! Sen gideňde asmanam  
bile aglaşdy. Şondan bâri her ýagan  
ýagyş ýaralaryma şerebe bolup siňýâr.



\*\*\*

Meniň ýaly betbagt yokdur: ýer  
ýüzüniň,dag başynyň gary eredi, akdy  
gitdi. Emma saçymdaky gar,indi näçe  
ýyldyr, şo doňup ýatyşy.

Bu deňizler gözleriňe sygýan  
bolsa, bu daglar göwsüňde orun tapýan  
bolsa, zerre ýaly, men, biçârâ, ýer  
tapylmazmy?!

\*\*\*

Sen gözleriňi lezzetli ýumup:"Bir  
söz aýtsana!" diýýâň.Gyzgyn posalar  
sözüň nokadydyr, dünýâm!

Sen gidersiň. Bagtly ýere gitseň  
ýagşy.Emma dili bilen bal akdyryp,  
gözi bilen gaýa goparyp ýören  
ýylmanajyk köçe jalataýyna aw  
bolarsyň  
öýdüp demigýân.

\*\*\*

Ikimize bu dünýâ dar bolýar! Aý  
ýüzünde aýdym aýdyşyp,  
ýyldyzdan-ýyldyza böküşip ýörsek  
bolmaýamy?!

"Gözýaşlarymyň her damjasynda  
adyň bar" diýdiň. O damjalaryň suwlan  
çynarynyň her ýapragynda şekliň bolar,  
armanlym!

\*\*\*

•  
Ýadyňdamy,üç deregiň arasynda  
duşuşýadyk.Arada o derekleri gözýaş  
bilen suwardym.

Meniň hatymy okap  
durkaň, arkaňdan baryp saçlaryňy  
sypasam, asmana uçarmykaň öýdýân.

\*\*\*

İkimiz ýagyş astynda galyp,  
suwdan çykan ýaly ezildik. Şonda  
üýalyp,  
göwsüňe ýelmeşen köýnegiňi galdyrjak  
bolşuň göz öňümden gidenok.

Ýyllar geçer, bu derýadan nâçe  
suwlar akar. Bir gün meniň oglumy  
görüň: "Edil kakasynyň gözleri-dâ"  
diýip, gama batsaň gerek.

\*\*\*

Dünýâniň sowuklygy ikimiziň  
ýalňyzlygmyzdandyr.

Ýörsene, ýörsene! Bu dünýâde  
gorkup-çekinip ýaşap bolmaz. Ýör,  
tupan-tüweleýlere döş gereli.  
Yşgymyzdan güýçli barmy, göreli!

\*\*\*

Şeýle garyp men, gaty garyp men:  
başyma gar ýagýar, garyň garasy  
ýagýar.



İkimiziň çeken hesretimizi  
ýyldyzlaram çekip bilmez.Arman, soňy  
puç boldy.Hanha, indi herimiz biriniň  
kölegesine öwrülip gitdik.

\*\*\*

Ýer Asmany söýýâr, Aý Yyldyzy  
söýýâr. Sen kimi söýýäň?

Wah, saňa aýdybilmeýân  
sözlerimi bir duýsaňdyň!

\*\*\*

- Söýeniň ýalanmy? O gözýaşlar  
ýalanmy?

-Ölümden özgesi ýalan.

-Ýalan!

Dünyâni sowuk alar diýseler  
ynanaryn, sebâbi buza dönen ýüzüň  
kiçijik dünýâmizi doňdurmaga ýeter.

\*\*\*

Leýli bilen Mejnun gelse, Şasenem  
Garyby,Zöhre Tahyry bilen  
gelse,menem seň bilen barsam.Ynanaý,  
olar biziň yşgymyza lowlap-lowlap  
ýanarlar.

"Seni söýen öldi"diýseler, janyň  
çykar.Seniň diriligiňi islâp ýaşap  
ýörün.

\*\*\*

Leýli gyz! Meni ne hallara saldyň?!  
Nirden gelip, nirâ barýany belli  
bolmadyk buz üstündäki aýa  
döndürdiň.

Ýene güýz ýelleri öwüsdi.Ýene saçlaryňy sypasy gelip ikiýana çarp urdy.Tapmansonň, ýene uwlap-uwlap gitdi.

\*\*\*

–Diňle, şo-ol öňki aýdymlar!  
–Wah, aýdymlar öňkü-le...

Gözleriň meni aldanok,emma beýle  
dymmak bormy?! Hudaý "Söýüşň"  
diýip dil berenmiş ahyry.

\*\*\*

Söýgi diýmek--aýak ýalaň köze  
basmak ekeni.Wah, men seni söýmedik  
günlerime bir dolanyp barsam?!

Aýdan-Günden belent ýyldyzda  
ornuň bar, gözelim! Yere inip, gadryň  
gaçyryp ýörme!

\*\*\*

Yunus Emre: "Gel, gör, meni yşk  
neýledi?!" diýipdir. Yeke-tâgim, yşgyň  
meni neýlânini görer ýaly bolmady.

O gün çölde ýaz günüdi.Ene keyik  
seni görüp saklandy.Gözleriňe gözi  
düşüp,ýiten owlagydyr öýdüp,zaryn-  
zaryn mâledi.

\* \* \*

Süýem barmajygyň bile gaşlarymy  
sypap-sypap,burnuma emáýja basyp,  
"Oýansana..."diýip pyşýrdamaň bardy.  
Bize nâm boldy,nâm boldy?!



Soltanym! Aý-Ýyldyza hökmüň  
ýöreýârkâ, bu gözýaşlar nâme?!

\*\*\*

Kösâber,kösâber. Her gyşyň soňy  
bahardyr,unutma!

\*\*\*

Ýok, ölsemem aglaman! Ereý-ereý  
topraga siňer giderin.

Dilim dymyp, gözlerimi sözlederin.  
Gözlerim saňa erk eder.Emaý bile  
çeke-çeke seni alnyma getirer. Şonda-  
da dymyp bakaryn.Ahyry, sen  
sözlârsiň, bilbil bolup  
saýrarsýň.Ynanaý, men şeýderin.

Deňiz-derýalary aşyp, saňa suwsap  
geldim.Seni şeýle bir göresim geldi.  
Gördüгим-- ölesim geldi.

Meniň ykbalym neneň bolarka?!

\*\*\*

...Soňra tiz ukladyň.Myssyldyňa  
guwandym oturdym.Men gije  
soltanynyň sakçysy boldum.

-Barlygymy görmediň, ýoklugymy  
hem bilmersiň. Gözlerimi açyp ölmeli  
boldum. Sen jesedime bir baş egseň,  
gözlerim ýumulardy.

\*\*\*

Damarymda gan bolup aýlanýan  
sensiň. Rehmiň insin. Beýle tiz aýlanma:  
uçursaň, gonmany bilmerin.

Ýer planetasynyň hakyky ady  
Söýgimiş. Hut Söýgi bolany üçin  
Adamzat bu toprakda düşlânmiş.

\*\*\*

Adam ata bile How ene söýüşmedik  
bolsa, bu dünýâ nâderdikâ?!

Eý,meni söýen!

Eý, meniň söýenim!

Menden habaryňyz barmy?!

\*\*\*

Biwepanyň söýgüsi has ejirli ekeni.  
Ýürejigimi sakgyç edip çeyneýâr.

Aýdan,Günden gabanyp gezdigim!  
Bulutlara garyşyp gidiberipsiň-le?

\*\*\*

Seniň saçlaryň hoşboý ysy  
burnumy tütedip dur.Onsoň her  
çybşylda sen gelýânsiň öýdüp bakýan.

Sen meniň öňki-soňky bagtymsyň.  
Heniz söýülmâniň sesiňden duýlup dur.  
Heniz öpülmâni üçin dodajyklaryň  
teşne görünyär. Gözleriňde öz  
şeklimden özgâni görmedim.

Gel,o bugdaýreňk maňlaýyňy,  
ýaňaklaryňy mâhrim bilen möhürlâýin!



Janam berme,sözem berme! Maňa  
umyt ber,umy-yt!

\*\*\*

"Söýýân" diýip günâleme.Gül-gül  
açylyp,ganat baglap uçasyň  
gelmeýâmi?!

\*\*\*

—Bulutlaram seni görse, ýagman geçip bilmez, mâhribanym!

—Buluda tâsiri ýetjek ertekidâki gyzy uzagrakdan gözle.Men ýigrimi birinji asyrda ýaşayan.

—Wah,beý diýmâweri!Alla size gudrat baryny bagyşlapdyr.Ol-a bulutmyş,emr etseň,daglar emedeklâp gelip,aýagyňa ýykylar.

\*\*\*

Saňa garaşyp, gijâm gündize döndi.  
Aýaz pyşyrdap, şemal şuwwuldap bir  
zatlar diýdi. Men, biçâre, ömürlik  
ýalňyzlygyň ilkinji gijesini geçirenimi  
soň-soň bilip galdym.

Meňki ýaly söýgâ indi duşmarsyň.  
Beýle söýgi üçin meňkiçe ýürek gerek.

\*\*\*

Şo-ol ýalňyz tut henizem dur, şol  
aryjak henizem akýar, bileje oturan çal  
daşymyz henizem güberip ýatyr. Meniň  
saçlarymy bolsa diňe şemal oýnaýar.

Gury çeşme başynda uzak-uzak  
agladyň. Arada çeşme göz açdy. Ol  
akýan gözyaşyňmy, ýa dury suwmy?

\*\*\*

Şalara, soltanlara egmedik başymy  
sen egdiň, belent köňlümi sen ýykdyň.  
Indi nâtjek?!

Ûüregimden syzyp çykýan ýaşlar  
gözlerimde bugarýar. Senem  
agla.Men  
gözýaşlaryňa garyşyp kalbyňdan  
çykar giderin.

\*\*\*

Asmanda gaýyp ýören bürgütkäm  
ganatlarymy sen gyrdyň, zalym!

Seniň enaýyja ýañajyklaryň  
gülsemmi-gülmesemmi diýýâr.  
Birgeňsi dodajyklaryň öpsemmi-  
öpmesemmi diýýâr. Meni şo durkuň  
aşyk edýâr.

\*\*\*

Ýaňyja dogan Güne gabak  
aňyrsyndan bakýaň. Men bolsa, Gün  
ýaly maňlaýyňa göz sürtesim gelýâr.

69

Sen bir bakaňda, bileje geçiren üç  
ýylymyz ýada düşdi.

\*\*\*



Beren güllerimi dâli derýa  
taşladyň. O güllerden has eziz, has  
mâhrem köňül beripdim, ony nirâ  
taşladyň, zalym?!

70

Sen-duruja güýz suwy.  
Men-o suwda akyp barýan sary  
ýaprak.

\*\*\*

Günâni özüñden gözleseñ, günâkâri  
tiz taparsyñ. Gel, günâni özümüzden  
gözlâp görelî.

71

Men hiçkime aşyk bolubilmân  
geçer gidermikâm?! Ýa mende, ýa  
gözellerde bir gep bar.

Hi beýle-de betbagtlyk bolarmy?!

\*\*\*

Seniň yşkýňdan öläýsem,  
sargydym: meni demire gaplap jaýlaň.  
Bolmasa, o biýz kepeni ýyrtyp-süýrâp,  
gapyňa geler duraryn.

İkimiz deňiz kenarynda kofe içýârdik. "Seniň saçlaryň kofedenem gara" diýip ýylgyrdym.Sen bolsa dymdyň. Şonda: "Biziň ykbalymyz has gara"diýen bolsaň, ýerine düşjek ekeni.

\*\*\*

Yşgym egsilmese, ýanardag ýaly partlar duraryn.

Rahatlan, janajanyň! Durmuşyň  
tükenmez gowgasyna janyňy ýakma!  
Gel, o ýigitlik-gyzlyk günlerimizi  
ýatlaşaly!

\*\*\*

Ejem, biçâre, gelejekki gelnim geýer  
diýip, gülli jorap ördi. Gonjuna-da  
seniň adyňy ýazypdyr. Indi men ejeme  
nâme jogap bererin?!

\*\*\*

Gel, gel, sözleşeli! “Haýsy dilde  
sözleşeň-de, yşkdan sözleşeň  
düşünerin.” .

\*\*\*

.Jesedim güle öwrülip, mazarymda  
gögerse, o gülleri bir suwlawergin.  
Meni ikinji gezek öldürme!

Bu söýgüden maňa ýeten--hesretli  
ýatlamalar boldy.

\*\*\*

Sen geleňde köşk-saraýdym.  
Haraba döndüm, saraýdym.

\*\*\*

Gül satýanam, aşygam: "Gülümi  
alýan ýok" diýip nalady.

Indi gelme!

Seni gözleý-gözleý, ýüregimi  
bölek-bölek böldüm. Bir bölekdenem  
seni tapmadym.Indi gelme!

\*\*\*

-Näçe ýaşansyň?

-Näçe gözel gören bolsam, şonça.



Men bir eýjejik gözel görsem:  
”Wah, Allajan, meni näme üçin BU  
GÖZELE taý etmedikä?” diýýän.

\*\*\*

Wah,o solan gülleriň yslary  
gamgyn. \*\*\*

Malym,döwletim elden gidýâr  
diýýäň. Seňki ýagşy-la. Meniň yşgym  
elden gidýâr, yşgy-ym!!!

\*\*\*

--Hany,gelmejekdiñ-le?! Dünýâni  
terk edip gitjekdiñ-le?!

--Wah, men gelmedim, jesedimi  
getirdim.

Dogrymy aýtsam, “ Mejnun bilen bir  
synpda ýşk sapagyny okaşdym.” Ol  
dörtlük alardy, meňki başlikdi.

\*\*\*

Tanasalar bir nyşandan,  
Tanarlar meni yşgymdan.

\*\*\*

Ölümim bir ýürege, bir yşga jan  
bermese, ölüp oturasy iş ýok.

\*\*\*

ÿadyňdamy!?

Ak garly basgançaklardan aýakýalaň  
ylgap-ylgap düşüpdiň. Basanyňa  
begenip sowuk garlar eräpdi.  
ÿadyňdamy?!

\*\*\*

Söydügiene zar bolanyň, ölende gabry  
dar bolar.

. Soňky sözüň şeýle bolar: "Allajan!  
söýgülime duşurmadyň. O dünýäde,  
dowzahda duşursaňam razydyryn."

\*\*\*

Wah, gül ömrüm köydi! Niredekä?  
Niçikkä? Ýatlaýarmyka? Her säherde  
üç soraga jogap gözläp ömrüm köydi.

\*\*\*

Ýagmyr bolup gel!  
Ýagmyr bolup gel! diýdiň. Men  
diňe Ýagmyr dâl, ORAZ ÝAGMYR  
bolup geldim.

## AŞYK OKYJYM!

Aşyklaryň bu mukamy tükenmez.  
Ony özüň dowam edeweri!

---

